

## PAPERS LAID ON THE TABLE

SRI M. VEERAPPA MOILY (Hon. Minister for Finance).—I beg to lay.—

REPORT OF THE COMPTROLLER AND AUDITOR GENERAL OF INDIA FOR THE YEAR 1978-79 (COMMERCIAL),  
GOVERNMENT OF KARNATAKA

as required under Article 151(2) of the Constitution of India

SRI M. M. J. SADYAJATHA (Minister for Transport and Minor Irrigation).—I beg to lay.—

A copy of the Report of the Committee of Legislators regarding Revision of Fares proposed by the K.S.R.T.C.

MR. SPEAKER (Reports laid).—Before I go to the next item of the agenda, the hon. Member Sri P. Ramdev had given a notice under 312. But the hon. Minister for Finance wants to make a statement. After hearing the statement if you still feel some supplementaries are necessary you can ask. To facilitate you the hon. Minister for Finance himself has come forward to make a statement.

## Statement by Minister

*re : Financial Position of the State*

† ಶ್ರೀ ಎಂ. ವೀರಪ್ಪ ಮೊಯಿಲಿ (ಹಣಕಾಸಿನ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದಂತ ಶ್ರೀ ರಾಮದೇವರವರು ಕಳುಹಿಸಿದಂಥ ನೋಟೀಸ್‌ಗೆ ಉತ್ತರವನ್ನು ಹೇಳಲಿಕ್ಕೆ ಇಷ್ಟ ಪಡುತ್ತೇನೆ.

ಮಾನ್ಯರೇ, ನಮ್ಮ ರಾಜ್ಯದ ಹಣಕಾಸು ವ್ಯವಸ್ಥೆ ಸದ್ಯದಲ್ಲಿ ಓವರ್ ಡ್ರಾಫ್ಟ್ ಪರಿಸ್ಥಿತಿಯನ್ನು ಮುಟ್ಟಿಲ್ಲವೆಂದು ಮಾನ್ಯ ಸದಸ್ಯರಿಗೂ ಹಾಗೂ ಈ ಸದನಕ್ಕೂ ನಾನು ಸ್ಪಷ್ಟವಾಗಿ ತಿಳಿಸಬಯಸುತ್ತೇನೆ. ನಾವು ಜನವರಿ ೧೯೮೦ರಲ್ಲಿ ಆಡಳಿತವನ್ನು ವಹಿಸಿಕೊಂಡಾಗಲಿಂದ ನಮ್ಮ ರಾಜ್ಯದ ಹಣಕಾಸು ಸ್ಥಿತಿ ೧೦೦ ಕೋಟಿ ರೂಪಾಯಿಗಳ ಓವರ್ ಡ್ರಾಫ್ಟ್ ಮುಟ್ಟುವ ಪರಿಸ್ಥಿತಿ ಎಂದಿಗೂ ಬರಲಿಲ್ಲ. ಸಾಮಾನ್ಯವಾಗಿ ಪ್ರತಿ ರಾಜ್ಯದಲ್ಲಿಯೂ ವೆಚ್ಚ ಹಾಗೂ ಆದಾಯ ಒಂದೊಂದು ಸಲ ಹೊಂದಿಕೊಂಡು ಹೋಗದಂತಹ ಪರಿಸ್ಥಿತಿ ಇದ್ದರೂ ಇರುತ್ತದೆ. ಇಂತಹ ಹಂಗಾಮೀ ಪರಿಸ್ಥಿತಿ ಅಥವಾ ವ್ಯಸ್ಥ ಪ್ರಮಾಣದ ಬೆಳವಣಿಗೆ ಮೂಲ ಕಾರಣವೆಂದರೆ, 'ಯೋಜನೆಗಳ' ಬಗೆಗೆ ಕೇಂದ್ರ ಸರ್ಕಾರದಿಂದ ಬರುವ ಧನ ಸಹಾಯದಲ್ಲಿ ಅನಿವಾರ್ಯವಾಗಿ ಆಗುವ ವಿಳಂಬ ಇಲ್ಲವೆ, ಕೇಂದ್ರ ಮಂಜೂರು ಮಾಡಿದ ಕೀಸಕ್ಕೆ ನಾವು ಮಾಡಿದ ವೆಚ್ಚವನ್ನು ಸಕಾಲದಲ್ಲಿ ತುಂಬುವುದಕ್ಕೆ ಆಗದೆ ಇರುವುದು. ಉದಾಹರಣೆಗೆ ಹೇಳಬೇಕೆಂದರೆ, ಈಗ ನಮ್ಮ ರಾಜ್ಯದ ೧೦೦ ತಾಲ್ಲೂಕುಗಳು ಬರಗಾಲ ಪೀಡಿತವಾಗಿವೆ. ಈ ಬರಗಾಲ ನಿವಾರಣೆಗಾಗಿ ರಾಜ್ಯ ಸರ್ಕಾರ ಹಲವು ಯೋಜನೆಗಳನ್ನು ಕೇಂದ್ರ ಸರ್ಕಾರದ ಸಮತೂಕದ ನೆರವನ್ನು ಅಪೇಕ್ಷಿಸಿ, ಕಾರ್ಯಗಳನ್ನೊಳಿಸುವ ಸಲುವಾಗಿ ವೆಚ್ಚ ಮಾಡುತ್ತಿದೆ. ಅದೇ ರೀತಿಯಾಗಿ ಹೊನ್ನಾವರ ಹಾಗೂ ಇನ್ನಿತರ ತಾಲ್ಲೂಕುಗಳಲ್ಲಿ ೧೯೮೦ರ ಜುಲೈ ತಿಂಗಳಲ್ಲಿ ನೆರೆ ಹಾವಳಿಗೆ ಬಲಿಬಿದ್ದ ಜನತೆಗೆ ನಮ್ಮ ಸರ್ಕಾರ ಕೇಂದ್ರ ಸರ್ಕಾರದ ನೆರವನ್ನು ಅಪೇಕ್ಷಿಸಿ ವೆಚ್ಚ ಮಾಡಿದೆ. ಈ ಜನ ಹಿತದ ಕೆಲಸಗಳು ತಕ್ಷಣವೇ ಆಗಬೇಕಾದುದು ಅನಿವಾರ್ಯ. ಅದಕ್ಕಾಗಿ ನಾವು ಕೇಂದ್ರದ ಸಹಾಯ ಬರುವವರೆಗೆ ಕಾಯುವಂತಿಲ್ಲ. ಅದೇ ರೀತಿಯಲ್ಲಿ ಸಕ್ಕರೆಯ ಲೆವಿ ಮುಖ್ಯ ನ್ಯಾಯಾಲಯದಲ್ಲಿ ಇರತು ವರುಷಗಳಿಂದಲೂ ಈ ಪ್ರಶ್ನೆ ಇತ್ಯರ್ಥವಾಗದೇ ಇದ್ದುದರಿಂದ

ಸರ್ಕಾರ ಸಕ್ಕರೆ ಕಾರ್ಖಾನೆಗಳಿಂದ ಕೇಂದ್ರ ಸರ್ಕಾರ ನಿಗದಿಪಡಿಸಿದ ದರಗಳಿಗಿಂತಲೂ ಹೆಚ್ಚಿನ ದರ ನೀಡಿ ಖರೀದಿಸಬೇಕಾಯಿತು. ಈ ಹೆಚ್ಚಿನ ದರಗಳಿಂದ ಆದ ವೆಚ್ಚವನ್ನು ಮರುಪಾವತಿ ಮಾಡುವ ಬಗ್ಗೆ ಹಾಗೂ ಸಕ್ಕರೆ ಲೇವಿಯನ್ನು ಮುಕ್ತಗೊಳಿಸಲು-ಫುಡ್ ಕಾರ್ಪೊರೇಷನ್ ಆಫ್ ಇಂಡಿಯಾದ ಜತೆ ಪತ್ರ ವ್ಯವಹಾರ ನಡೆದಿದೆ. ಕೇಂದ್ರ ಸರ್ಕಾರದಿಂದ ನಮಗೆ ಬರಬೇಕಾದ ಹಣಕಾಸುಗಳ ಲೆಕ್ಕ ನಿಗದಿಯಾಗುವ ವರೆಗೆ ಕೇಂದ್ರ ಸರ್ಕಾರದಿಂದ ಮುಂಗಡ ರೂಪದಲ್ಲಿ ಹಣ ಪಡೆಯುವ ಹಕ್ಕು ನಮ್ಮ ಲಾಜ್ ಸರ್ಕಾರಕ್ಕೆ ಇದೆ. ಇದು ಅಕೌಂಟೆಂಟ್ ಜನರಲ್ ಮುಖಾಂತರ ಆಗಬೇಕಾದ ಕೆಲಸ.

೨. ಮುಂಗಡ ಪತ್ರವನ್ನು ಸಾಧರಣವಾಗಿ ಒಂದು ಮಾತನ್ನು ಹೇಳಿದ್ದನ್ನು ತಮ್ಮ ನೆನಪಿಗೆ ತರಬಯಸುತ್ತೇನೆ. ವೆಚ್ಚ ಹಾಗೂ ಆದಾಯಗಳ ನಡುವಿನ ಅಂತರವನ್ನು ಜಮಾಬಂದಿ, ಸುಧಾರಿತ ಆದಾಯ ಹಾಗೂ ಬಾಕಿ ಉಳಿದಿರುವ ಹಣದ ಶೀಘ್ರ ಮರುಪಾವತಿಗಳಿಂದ ಕಡಿಮೆಗೊಳಿಸಲಾಗುವುದು ಎಂದು ತಿಳಿಸಲಾಗಿತ್ತು. ಆದರೆ, ರೈತಸಂಘಟನೆಗಳ ಜತೆ ವ್ಯಾಪಾರ ಚರ್ಚೆಯಂತೆ, ರೈತರ ಬೇಡಿಕೆಗಳನ್ನು ಮನ್ನಿಸಿದ್ದರಿಂದ, ನಮ್ಮ ಆದಾಯದ ಪ್ರಮಾಣ ಸ್ವಲ್ಪ ಮಂದಗತಿಯಲ್ಲಿ ಸಾಗಿತು.

೩. ಯೋಜನೇತರ ವೆಚ್ಚದಲ್ಲಿ ಸಾಧ್ಯವಾದಷ್ಟು ಮಿತವ್ಯಯವನ್ನು ಸಾಧಿಸಬೇಕೆಂದು ಅಕ್ಟೋಬರ್ ೧೯೮೦ರಲ್ಲಿಯೇ ಆದೇಶವನ್ನು ಹೊರಡಿಸಲಾಯಿತು. ಎಲ್ಲಾ ತಪ್ಪಿಸಬಹುದಾದ ವೆಚ್ಚಗಳನ್ನು ಕಡಿಮೆ ಮಾಡುವ ದೃಷ್ಟಿಯಿಂದ ಸರ್ಕಾರದವರು ನಿರಂತರವಾಗಿ ರಾಜ್ಯದ ಹಣಕಾಸಿನ ವ್ಯವಸ್ಥೆಯನ್ನು ಗಮನಿಸುತ್ತಿದ್ದಾರೆ. ಆದುದರಿಂದ ಸರ್ಕಾರ ಅಂದಾಜುಂಟು ವೆಚ್ಚ ಮಾಡಿದ ಎಂಬುದರಲ್ಲಿ ಯಾವ ಹುರುಳೂ ಇಲ್ಲ.

೪. ಅಭಾವಕ್ಕೆ ಗುರಿಯಾದ ತಾಲ್ಲೂಕುಗಳಲ್ಲಿ ಉದ್ಯೋಗಾವಕಾಶವನ್ನು ಕಲ್ಪಿಸಿಕೊಡುವ ಯೋಜನೆಗಳನ್ನು ಸರ್ಕಾರ ಕಾರ್ಯಗತಗೊಳಿಸುತ್ತದೆ. ಈ ಕ್ರಮಗಳು ಗ್ರಾಮಾಂತರ ಪ್ರದೇಶಗಳಲ್ಲಿಯೂ ನಿರುದ್ಯೋಗತನವನ್ನು ಕಡಿಮೆ ಮಾಡುತ್ತದೆ ಎಂದು ಆಶಾಭಾವನೆ ತಳೆದಿದ್ದೇವೆ. ರಾಷ್ಟ್ರೀಯ ಗ್ರಾಮಾಂತರ ಉದ್ಯೋಗ ಯೋಜನೆ ಹುಟ್ಟು ನಿರುದ್ಯೋಗ ಪದವಿಧರರ ಉದ್ಯೋಗ ಯೋಜನೆಗಳನ್ನು ನಿರುದ್ಯೋಗಿ ಸಮಸ್ಯೆಯನ್ನು ತೊಡೆದು ಹಾಕುವಂತೆ ರೂಪಿಸಲಾಗಿದೆ.

೫. ಬಂಡವಾಳವನ್ನು ತೊಡಗಿಸುವ ವಿಶ್ವಾಸನೀಯ ಕಾರ್ಯಕ್ರಮಗಳ ಬಗ್ಗೆ ಹೇಳಬೇಕೆಂದರೆ ಸಾರ್ವಜನಿಕ ವಲಯದ ಕರ್ನಾಟಕ ಪರ್ವ ಕಾರ್ಪೊರೇಷನ್, ಕರ್ನಾಟಕ ಎಲೆಕ್ಟ್ರಿಸಿಟಿ ಬೋರ್ಡ್, ಕರ್ನಾಟಕ ನಾಗರಿಕ ನೀರು ಹಾಗೂ ಬಳಚರಂಡಿ ನಿಗಮ, ಕೆ ಎಸ್.ಐ.ಐ. ಅಂಡ್ ಡಿ.ಸಿ. ಪ್ರಸಕ್ತ ಹಣಕಾಸು ವರದಿಯಲ್ಲಿ ಸರ್ಕಾರದ ಸಾಲ ಎತ್ತುವ ಯೋಜನೆಯಡಿಯಲ್ಲಿ ತಮ್ಮ ಗರಿಷ್ಠ ಮಿತಿಯನ್ನು ಮುಟ್ಟಿವೆ. ಸಣ್ಣ ಉಳಿತಾಯ ಯೋಜನೆಯಲ್ಲಿ ನಿರ್ದಿಷ್ಟಪಡಿಸಿದ ಗುರಿಯನ್ನು ನಮ್ಮ ರಾಜ್ಯದ ೭ ಜಿಲ್ಲೆಗಳು ಆಗಲೇ ಮುಟ್ಟಿವೆ.

ಆದುದರಿಂದ ಮತ್ತೆ ವಾಸ್ತವವಾದ ಅಂಶವನ್ನು ನಾನು ಸಭೆಯ ಮುಂದೆ ಇಟ್ಟಿದ್ದೇನೆ. ಏತಕ್ಕಿಂದರೆ ಆಗಾಗ್ಗೆ ಪತ್ರಿಕೆಗಳಲ್ಲಿ ಮತ್ತು ಅನೇಕ ಜನರೂ ಕೂಡ ಹಣಕಾಸಿನ ಪರಿಸ್ಥಿತಿ ಪೂರ್ತಿಯಾಗಿ ಅಸ್ತವ್ಯಸ್ತಗೊಂಡಿರುವುದು ಒಂದು ರೀತಿಯಾದ ಅನುಮಾನ ಪಡುತ್ತಿದ್ದರು ಇದರ ಬಗ್ಗೆ ಆಗಾಗ್ಗೆ ಪತ್ರಿಕೆಯಲ್ಲಿ ಬಂದಿದ್ದರಿಂದ ಎರಡು ಬಾರಿ ಉತ್ತರವನ್ನೂ ಸಹ ಕೊಟ್ಟಿರುತ್ತೇನೆ. ಆದ್ದರಿಂದ ನಾನು ಸ್ಪಷ್ಟಪಡಿಸುವುದೇನೆಂದರೆ ಸರ್ಕಾರ ಸರಿಯಾದ ಮಂಜೂರಾತಿಯ ವ್ಯವಸ್ಥೆಯನ್ನು ಮಾಡುತ್ತಾ ಇದೆ. ನಮಗೆ ಅನೇಕ ಕಠಿಣ ಪರಿಸ್ಥಿತಿಗಳು ಬಂದಾಗ್ಯೂ ಕೆಲವು ವಿಷಯಗಳಲ್ಲಿ ಯಾವರೀತಿ ಕ್ರಮ ತೆಗೆದುಕೊಳ್ಳಬೇಕೋ ಆ ರೀತಿಯಾದ ಕ್ರಮವನ್ನು ತೆಗೆದುಕೊಂಡಿರುತ್ತೇವೆ. ನಾವು ಕೊಡಬೇಕಾದಂಥ ರೀತಿಯಾಂತಿ ವಿಚಾರಗಳಲ್ಲಿಯೂ ಗಮನ ಕೊಟ್ಟಿರುತ್ತೇವೆ. ಅಭಿವೃದ್ಧಿ ಕಾರ್ಯಗಳನ್ನು ತೆಗೆದುಕೊಂಡು ಕೆಲವು ಸಂದರ್ಭಗಳಲ್ಲಿ ಇದಕ್ಕಾಗಿ ಕೊಟ್ಟಂಥ ಹಣ ಸರಿಯಾದ ರೀತಿಯಲ್ಲಿ ಖರ್ಚಾಗಿಲ್ಲವೆಂದು ತಿಳಿದು, ಇದಿ ರಾಜ್ಯದ ಅನೇಕ ಜಿಲ್ಲೆಗಳನ್ನು ಸುತ್ತಿ ವಿಮರ್ಶೆ ಮಾಡಿಕೊಂಡು ಬಂದಿರುತ್ತೇನೆ. ಅನೇಕ ದೊಡ್ಡ ದೊಡ್ಡ ನೀರಾವರಿ ಯೋಜನೆಗಳ ಬಗ್ಗೆ ಖರ್ಚಾಗಿರುವ ಹಣವನ್ನು ಪುನಃ ವಿಮರ್ಶಿಸಿದಾಗ ಆ ಬಗ್ಗೆಯೂ ಕೂಡ ಖರ್ಚು ಎಷ್ಟು ಆಗಬೇಕೋ ಅಷ್ಟು ಆಗಿದೆಯೆಂದು ಗೊತ್ತಾಯಿತು. ಯೋಜನೇತರ ಕಾರ್ಯಕ್ರಮಗಳು ಅಡ್ಡದಡ್ಡಿಯಾಗಿ ಹೋಗಬಾರದು, ಆದರೆ ಬಗ್ಗೆ ಹೆಚ್ಚು ಶಿಸ್ತು ಸಂಯಮದ ವ್ಯವಸ್ಥೆ ಮಾಡಿದಾಗ ಮಾತ್ರ ಅಭಿವೃದ್ಧಿ ಕಾರ್ಯಕ್ರಮಗಳು ಹೆಚ್ಚು ಪುಷ್ಟಿ ಪುರುತ್ತದೆ ಎನ್ನುವ ದೃಷ್ಟಿಯಿಂದ ಆ ಬಗ್ಗೆ

ಅಂಕುಶವನ್ನು ಹಾಕಿದ್ದೇವೆ. ಯೋಜನೇತರ ಅಭಿವೃದ್ಧಿ ಕಾರ್ಯಗಳಿಗೆ ಹೆಚ್ಚು ಅಂಕುಶ ಹಾಕುವಾಗ ಕೆಲವು ಕಡೆ ಅತ್ಯುಪ್ಪಿ ಮೂಡಬಹುದು. ಆದರೆ ರಾಜ್ಯದ ಅಭಿವೃದ್ಧಿ ಹಾಗೂ ಹಿತಾಸಕ್ತಿಯ ದೃಷ್ಟಿಯಿಂದ ಇಂತಹ ಕಾರ್ಯಕ್ರಮಗಳನ್ನು ಮಾಡಬೇಕಾಗುತ್ತದೆ. ಇಲ್ಲದಿದ್ದರೆ ಅಭಿವೃದ್ಧಿ ಕಾರ್ಯಕ್ರಮಗಳು ಸಡಿಲವಾಗುತ್ತವೆ. ಆದುದರಿಂದ ಆಗಾಗ ಈ ವಿಚಾರವನ್ನು ಪ್ರಸ್ತಾಪಿಸಿ ಓವರ್‌ಡ್ರಾಫ್ಟ್ ಆಗಿದೆ. ೧೦೦ ಕೋಟಿ ರೂಪಾಯಿ ಓವರ್‌ಡ್ರಾಫ್ಟ್ ಆಗಿದೆ ಎಂದು ರಾಜ್ಯದ ಹಿತಾಸಕ್ತಿಯ ದೃಷ್ಟಿಯಿಂದ ಈ ಬಗ್ಗೆ ಅನುಮಾನ ಪಡುವುದು ತಪ್ಪು. ಆದರೆ ಪುಣ್ಯವಶಾತ್ ಬೇರೆ ಬೇರೆ ಕಾರ್ಪೊರೇಷನ್‌ಗಳಲ್ಲೂ ಡಿಬಿಂಚರ್‌ಗಳನ್ನು ಮಿತಿಯಲ್ಲಿಡುವುದಕ್ಕೆ ಒಪ್ಪಿಗೆ ನೀಡಿದೆ. ನಮ್ಮ ಸರ್ಕಾರದ ವಿವಿಧ ಕಾರ್ಪೊರೇಷನ್‌ಗಳು ಅಥವಾ ಮಂಡಲಿಗಳು ಮಾಡಿದಂತಹ ಯಾವುದೇ ಕಾರ್ಯಕ್ರಮಗಳ ಮೇಲೆ ಮತ್ತು ಇತರೇ ಕೆಲಸಗಳ ಮೇಲೆ ಸಾರ್ವಜನಿಕರಲ್ಲಿ ಇರತಕ್ಕ ವಿಶ್ವಾಸ ಬಹಳ ಗರಿಷ್ಠ ಮಿತಿಯಲ್ಲಿ ಉಳಿದುಕೊಂಡು ಬಂದಿದೆ ಎಂದು ಹೇಳಿ ಈ ಹೇಳಿಕೆಯನ್ನು ಮಾಡುತ್ತಿದ್ದೇನೆ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಯಾವುದರ ಬಗ್ಗೆ ಸಾರ್ವಜನಿಕರಲ್ಲಿ ಈಗ ಕೂಗು ಎದ್ದಿವೆ, ಆ ಬಗ್ಗೆ ತಾವು ತಮ್ಮ ಹೇಳಿಕೆಯಲ್ಲಿ ಪ್ರಸ್ತಾಪ ಮಾಡಿಲ್ಲವೆಂದು ತಮ್ಮ ಈ ಹೇಳಿಕೆಯನ್ನು ಕೇಳಿದ ಮೇಲೆ ಗೊತ್ತಾಗುತ್ತಿದೆ. ಓವರ್‌ಡ್ರಾಫ್ಟ್ ಆಗಿದೆಯೇ ? ಇಲ್ಲವೇ ? ಆಗಿದ್ದರೆ, ಎಷ್ಟು ಓವರ್‌ಡ್ರಾಫ್ಟ್ ಆಗಿದೆ?

SRI M. VEERAPPA MOILY.—No over draft as on today it has not reached the overdraft limit as on today.

SRI H.D. DEVEGOWDA.—It is not the question of overdraft. I want to know as on today what exactly is the deficit ?

ಶ್ರೀ ಎಸ್.ಆರ್. ಬೊಮ್ಮಾಯಿ.—ಈ ಒಂದು ವರ್ಷದಲ್ಲಿ ಓವರ್‌ಡ್ರಾಫ್ಟ್ ಆಗಿದ್ದರೆ ಅದು ಎಷ್ಟು ಆಗಿದೆ? ಮಾನ್ಯ ಮಂತ್ರಿಗಳು ತಮ್ಮ ಹೇಳಿಕೆಯಲ್ಲಿ ಒಂದು ಮಾತನ್ನು ಬಹಳ ಹಾರಿಕೆಯಾಗಿ ಹೇಳಿದ್ದಾರೆ. “ನಾವು ಜನವರಿ ೧೯೮೦ರಲ್ಲಿ ಆಡಳಿತವನ್ನು ವಹಿಸಿಕೊಂಡಾಗಲಿಂದ ನಮ್ಮ ರಾಜ್ಯದ ಹಣಕಾಸು ಸ್ಥಿತಿ ೧೦೦ ಕೋಟಿ ರೂ.ಗಳ ಓವರ್‌ಡ್ರಾಫ್ಟ್ ಮುಟ್ಟುವ ಪರಿಸ್ಥಿತಿ ಎಂದಿಗೂ ಬರಲಿಲ್ಲ” ಎಂದು ಹೇಳಿದ್ದಾರೆ ಇದರ ಅರ್ಥ ಏನು ಆಗುತ್ತದೆ ಎಂದರೆ, ನಾವು ೧೦೦ ಕೋಟಿ ಓವರ್‌ಡ್ರಾಫ್ಟ್ ಮುಟ್ಟಿಲ್ಲ, ೯೯ ಕೋಟಿ ಯವರೆಗೆ ಬಂದಿರಬಹುದು ಎಂದಾಗುವುದಿಲ್ಲವೇ? What is the maximum overdraft if any during this year? ಇದರ ಬಗ್ಗೆ ನಮಗೆ ವಿವರವಾದ ಉತ್ತರ ಬೇಡ. ಆ ಬಗ್ಗೆ ನಾವು ಆಯವ್ಯಯದಲ್ಲಿ ಚರ್ಚೆ ಮಾಡುತ್ತೇವೆ.

SRI M. VEERAPPA MOILY.—As on today the Government has not reached the overdraft limits. That means there is no overdraft.

ಶ್ರೀ ಎಚ್.ಡಿ. ದೇವೇಗೌಡ.—ಬಹಳ ಬುದ್ಧಿವಂತಿಕೆಯಿಂದ ಹೇಳುತ್ತಿದ್ದೀರಿ. ಹಾರಿಕೆಯ ಉತ್ತರ ನಮಗೆ ಬೇಡ. We know how you are running the Government. You skip off from this type of reply. ಸರ್ಕಾರ ಬ್ಯಾಂಕ್ ಡ್ರಾಫ್ಟ್ ಆಗಿದೆಯೆಂದು ಹೇಳಿದ್ದಾರೆ. ಖಜಾನೆ ಖಾಲಿಯಾಗಿದೆಯೆಂದು ವಿರೋಧಪಕ್ಷದ ನಾಯಕರು ಹೇಳಿದ್ದಾರೆ. ಪರಿಸ್ಥಿತಿ ಏನಿದೆ ಎಂಬುದನ್ನು ನಾವು ಸರಿಯಾಗಿ ತಿಳಿದುಕೊಳ್ಳಬೇಕಾಗುತ್ತದೆ. What exactly the deficit as on today is the question.

ಶ್ರೀ ಎಂ. ವೀರಪ್ಪಮೊಯಿಲಿ.—ಅಧ್ಯಕ್ಷರೆ, ಮಾನ್ಯ ಸದಸ್ಯರು ಈಗ ಮಂಗಳೂರಿನಲ್ಲಿಯೇ ಇದ್ದಾರೆ ಅವರು ಘಟ್ಟ ಹತ್ತಿ ಹೊಳೇನರಸೀಪುರಕ್ಕೆ ಬಂದಿಲ್ಲ. ಅವರು ಘಟ್ಟ ಹತ್ತಿ ಸ್ವಲ್ಪ ಮೇಲಕ್ಕೆ ಬರಬೇಕಾಗುತ್ತದೆ.

MR. SPEAKER.—Sea level is constant.

ಶ್ರೀ ಎಂ. ವೀರಪ್ಪಮೊಯ್ಸಿ.—ನಮ್ಮ ಹಣಕಾಸಿನ ಪರಿಸ್ಥಿತಿ ಬಹಳ ವ್ಯವಸ್ಥಿತವಾಗಿದೆ ಯಾವುದೇ ರೀತಿಯ ಬರಗಾಲ ಬರಲಿ, ಎಂತಹ ಕಷ್ಟಪರಿಸ್ಥಿತಿ ಬಂದರೂ ಮಾನ್ಯ ಗುಂಡೂರಾಯರ ಸರ್ಕಾರಕ್ಕೆ ಭದ್ರ ಎದುರಾಗಿ ಇದೆ ಎಂದು ನಾನು ಹೇಳುತ್ತೇನೆ. ಈ ಬಗ್ಗೆ ಯಾರೂ ಸಂಶಯಪಡಬಾರದೆಂದು ಈ ಮೂಲಕ ಹೇಳುತ್ತೇನೆ.

ಅಧ್ಯಕ್ಷರು.—ಈಗ ಕಾಲ ಕಡಿವೆ ಇರುವುದರಿಂದ ಇಂದಿನ ಎರಡು ಗಮನ ಸೆಳೆಯುವ ಸೂಚನೆಗಳನ್ನು ನಾಳೆ ಪ್ರಸ್ತಾಪಕ್ಕೆ ತೆಗೆದುಕೊಳ್ಳುವುದಕ್ಕೆ ಸಭೆಯ ಒಪ್ಪಿಗೆಯನ್ನು ಈ ಮೂಲಕ ಕೇಳುತ್ತಿದ್ದೇನೆ. ಈ ದಿನ ನಾವು ರಾಜ್ಯಪಾಲರ ಭಾಷಣದ ಮೇಲೆ ಚರ್ಚೆ ಮಾಡಬೇಕಾಗಿದೆ.

ಶ್ರೀ ಎಚ್.ಎಲ್. ತಿಮ್ಮೇಗೌಡ.—ಗುಲ್ಬರ್ಗಾ ಯೂನಿವರ್ಸಿಟಿಯಲ್ಲಿ ನಡೆದ ಪರೀಕ್ಷಾ ದಿಗ್ವಿಂಧನದ ಬಗ್ಗೆ ನನ್ನದೊಂದು ಗಮನ ಸೆಳೆಯುವ ಸೂಚನೆ ಇದೆ.

SRI PRABHAKAR TELKAR.—I had given notice with regard to Gulbarga University not holding the examinations and the same is being entrusted to Karnatak University.

ಶ್ರೀ ಜಿ.ಬಿ. ಶಂಕರ್‌ರಾವ್.—ಇಲ್ಲಿ ಎರಡು ವಿಷಯಗಳು ಅಡಕವಾಗಿರುವುದರಿಂದ ನಾನು ಬೇರೆ ಬೇರೆ ಎರಡು ಹೇಳಿಕೆಯನ್ನು ಕೊಡಲಿದ್ದೇನೆ.

### Motion of Thank's to the Governors Addresss

† ಶ್ರೀ ಗಟ್ಟಿ ಚಂದ್ರಶೇಖರ್ (ಗುಬ್ಬಿ).—ಸನ್ಮಾನ್ಯ ಅಧ್ಯಕ್ಷರೇ ಇಂದು ಈಗ ವಾತಾವರಣ ಪ್ರಶಾಂತವಾಯಿತು. ಕಳೆದ ಎರಡು ಗಂಟೆಗಳಿಂದ ವಿರೋಧ ಪಕ್ಷದ ಕಡೆಯಿಂದ ಜಡಿಮಳೆ, ಗುಡುಗಿನ ಅರ್ಭಟ ಕೇಳಿಬರುತ್ತಿತ್ತು. ಈ ಕಡೆಯಿಂದ ಒಂದು ಸಿಡಿಲು ಹೊಡೆದ ತಕ್ಷಣ ಪರಿಸ್ಥಿತಿ ಶಾಂತವಾಯಿತು.

(ಮಾನ್ಯ ಉಪಾಧ್ಯಕ್ಷರು ಪೀಠವನ್ನಲಂಕರಿಸಿದರು)

ಮಾತನಾಡುವುದಕ್ಕೆ ನಮಗೆ ಅವಕಾಶ ಸಿಕ್ಕಿತು. ರೈತರ ಕಡೆ ಕಳಕಳಿಯಿಂದ ಮಾತನಾಡುತ್ತಿದ್ದ ಆ ಕಡೆಯ ಸದಸ್ಯರಿಗೆ ಈ ದಿನ ಮಾನ್ಯ ಮುಖ್ಯ ಮಂತ್ರಿಗಳು ಇದು ರೈತರ ಹೆಸರು ಹೇಳಿಕೊಂಡು ರಾಜಕೀಯ ಮಾಡಿಕೊಂಡುಬಂದಿರತಕ್ಕಂತಹ ಜಾಥೆ ಎಂದು ಹೇಳಿದಾಗ ಯಾರಿಗೆ ತವಕ ಇತ್ತೋ ಅವರು ಸಭೆಯನ್ನು ಬಿಟ್ಟು ಹೊರಕ್ಕೆ ಹೋದರು. ಕೆಲವು ವಿರೋಧ ಪಕ್ಷದ ಸದಸ್ಯರು, ಜನತಾ ಪಕ್ಷದವರು ನಮ್ಮೊಡನೆ ಸಹಕರಿಸಿ ಇಲ್ಲಿ ಕುಳಿತುಕೊಂಡಿದ್ದಾರೆ. ಅವರಿಗೆ ನನ್ನ ಅಭಿನಂದನೆಗಳನ್ನು ಸೂಚಿಸುತ್ತೇನೆ. ೨೮ನೇ ಜನವರಿಯಲ್ಲಿ ರಾಜ್ಯಪಾಲರು ಮಾಡಿದ ಭಾಷಣದ ಮೇಲೆ ಅನೇಕ ಮಾನ್ಯ ಸದಸ್ಯರುಗಳು ಪ್ರಸ್ತಾಪ ಮಾಡಿದ್ದಾರೆ ಸನಗೂ ಇಲ್ಲಿ ಚರ್ಚೆಗೆ ಅವಕಾಶ ಸಿಕ್ಕಿದೆ. ಆದರೆ ಈ ಒಂದು ಅಧಿವೇಶನ ಸೇರುವುದಕ್ಕಿಂತ ಮುಂಚೆ ಈ ಸಭೆ ನಡೆಯುತ್ತದೆಯೇ ಹೇಗೆ ಎಂಬ ಭಾವನೆ ಇತ್ತು. ಅಧಿವೇಶನಕ್ಕೆ ಫೇರಾವ್ ಮಾಡುತ್ತೇವೆ, ಅಧಿವೇಶನ ನಡೆಯುವುದಕ್ಕೆ ಬಿಟ್ಟುಕೊಡುವುದಿಲ್ಲ, ರಾಜ್ಯಪಾಲರ ಭಾಷಣಕ್ಕೆ ಅದ್ವಿ ಮಾಡುತ್ತೇವೆ ಎಂದೆಲ್ಲಾ ಪ್ರಚಾರವನ್ನು ಹಬ್ಬಿಸಿದರು. ನಾವುಗಳು ವಾಪಸ್ ಊರಿಗೆ ಹೋಗುತ್ತೇವೆಯೋ ಇಲ್ಲವೋ ಎಂಬ ಭಯ ನಮ್ಮಲ್ಲಿ ಹುಟ್ಟಿತ್ತು.

೪-೩೦ ಪಿ.ಎಂ.

ಆದರೆ ಈಪೂತ್ನ ಇವೆಲ್ಲಕ್ಕೂ ಮಿಗಿಲಾಗಿ ಇಲ್ಲಿ ೨೨೪ ಜನ ಶಾಸಕರು ಏನು ಇದ್ದಾರೆ ರಾಜ್ಯದ ೩ ಕೋಟಿ ಪ್ರಜಾಸಂಖ್ಯೆಯ ಪ್ರತಿನಿಧಿಗಳಾಗಿರತಕ್ಕಂಥಾ ಈ ಶಾಸಕರು ಏನು ಇದ್ದಾರೆ ಅವರಿಗೆ ರಾಜ್ಯದ ಆಗುಹೋಗುಗಳನ್ನು ವಿಚಾರ ಮಾಡತಕ್ಕಂಥಾ ಅಧಿಕಾರ ಇದೆ. ಹೀಗಿರುವಾಗ ಇದನ್ನು ಕಂಡು ರಾಜ್ಯದ ಜನತೆಗೆ ಗೌರವ ತರತಕ್ಕಂಥಾ ರೀತಿಯಲ್ಲಿ ಯಾವ ರೀತಿಯಾದ ಧಕ್ಕೆಯೂ ಬರದಂತೆ, ಅದಕ್ಕೆ ಯಾವ ಅಡಚಣೆಗಳು ಇಲ್ಲದ ರೀತಿಯಲ್ಲಿ ರಾಜ್ಯಪಾಲರ ಭಾಷಣದ ಮೇಲೆ ಚರ್ಚೆ ನಡೆಸಲು ನಮ್ಮ ಮುಖ್ಯಮಂತ್ರಿಗಳು ಇಂದು ಅವಕಾಶ ಮಾಡಿಕೊಟ್ಟಿದ್ದಾರೆ, ಅಲ್ಲದೆ ಈ ಬಗ್ಗೆ ನಮ್ಮ ಶಾಸಕರಿಗೂ ಸಹ ಒಂದು ರಕ್ಷಣೆಯನ್ನು ಕೊಟ್ಟಿದ್ದಾರೆ, ಅದಕ್ಕಾಗಿ ನಮ್ಮ ಮುಖ್ಯಮಂತ್ರಿಗಳಿಗೆ ಧನ್ಯವಾದಗಳನ್ನರ್ಪಿಸು